

संस्कृत-वार्ता:

दिनाङ्क :-22.06.2024

प्रातः - 06:55

अथ वार्ता:

प्रधानमन्त्री योगदिवसः

दशमः अन्तराष्ट्रीय-योगदिवसः सम्पूर्णं विश्वे समाचरितः । प्रमुखकार्यक्रमः जम्मूकश्मीरस्य श्रीनगरस्य शेर- ए- कश्मीर- अन्तराष्ट्रीय-सम्मेलनकेन्द्रे आयोजितः। प्रधानमन्त्री नरेन्द्रमोदी श्रीनगरतः अस्य कार्यक्रमस्य नेतृत्वं कृतवान् । कार्यक्रमावधौ प्रधानमन्त्री जनसमागमपि सम्बोधितवान् अपिच सामान्ययोगसत्रे भागं भजितवान् यस्मिन् शारीरिक-मानसिक- आध्यात्मिकविकासस्य प्रतिपोषणे च योगमहत्वं प्रतिपादितम्। अपरत्र केन्द्रीयगृहमन्त्री अमितशाहः ह्यः अहमदाबाद-नगरस्य गोर्ला-गार्डन इत्याख्ये उद्याने आयोजिते अन्तराष्ट्रीय-योग दिवस समारोहे भागं गृहीतवान् । योगत्साहिनः जनाः सम्बोधयन् श्रीशाहः अवोचत् यत् प्रधानमंत्री नरेन्द्रमोदी अन्तराष्ट्रीय-योग-दिवसस्य रूपेण सम्पूर्णाय विश्वाय भारतीय संस्कृतेः ज्ञानस्य च सन्देशं प्रदत्तवान् । एवमेव सर्वेषु राज्येषु योगदिवसः सम्यक् रूपेण समाचरितः।

बांग्लादेश-प्रधानमन्त्रीयात्रा

बांग्लादेशीया प्रधानमन्त्री शेख-हसीना-इत्येषा भारतस्य द्विदिवसीय-यात्रां प्रति ह्यः समागता । शेखहसीना अन्तराष्ट्रीय नेतृषु अस्ति या प्रधानमन्त्रिणः नरेन्द्रमोदिनः केन्द्रीय मन्त्रिमण्डलस्य शपथग्रहणसमारोहे उपस्थिता आसीत्। प्रधानमन्त्रिणः श्रीमोदिनः निमंत्रणे तस्याः इयं यात्रा अस्ति। प्रथमे दिवसे विदेशमन्त्रिणा एस. जयशंकरेण सह तस्याः पारस्परिकोपवेशनं जातम् । अत्रावसरे विदेशमन्त्रालयेन कथितवान् यत् भारत-बांग्लादेशौ स्वीय-विशिष्ट-सम्बन्धान् इतोऽपि सुदृढीकर्तुं प्रतिबद्धौ स्तः। विदेश-मन्त्रालयस्य प्रवक्ता रणधीर-जायसवालः वार्ताहरान् सम्बोधितवान् यत् उभयोः देशयोः मैत्रीपूर्ण-सम्बन्धान् अवलोकयन्तौ उभौ पक्षौ आशामग्नौ स्तः । बांग्लादेशस्य प्रधानमन्त्रिणः शेखहसीनायाः भारतयात्रा मध्ये अद्य केषुचित् सहभागितापत्रेषु हस्ताक्षरं भविष्यति ।

अमितशाहः

गृहमन्त्री अमितशाहः ह्यः अहमदाबादनगस्य स्वीय-गांधीनगर-लोकसभा-क्षेत्रस्य नारनपुराक्षेत्रे अहमदाबाद-नगर-द्वारा संचालितानां त्रिंशत् सामर्थ्य-युतानां स्माञ्जित्याख्यानां विद्यालयानां दृश्य-श्रव्य-माध्यमेन उद्घाटनं विहितवान्। अत्रावसरे असौ प्रवदन् षड्-त्रिंशत्-सहस्र-कोटिरूपकाणां व्ययेन निर्मितानां एतेषां विद्यालयानां माध्यमेन भूयोऽपि त्रिंशत्-सहस्रं बालेभ्यः नवीनशिक्षा-नीतेः लाभं मेलिष्यति ।

दिल्ली-अरविंद केजरीवाल

दिल्ली-उच्चन्यायालयेन कथितं मद्य-नीति-प्रकरणे मुख् यमन्त्रीणः अरविंद केजरीवालस्य मुक्ति-याचिका स्थागिता। न्यायालयेन प्रोक्तं यत् मुख्यमन्त्रिणम् अरविंद केजरीवालम् मुक्ति-दातुं विशिष्ट-न्यायालयस्य आदेशं तथावत् प्रभावीं न भविष्यति यथावत् सः अस्मिन् प्रकरणे प्रवर्तन-निदेशालयस्य समाह्वान-याचिकासु वादश्रवणं न करिष्यति।

प्रशासन-द्विदम्

प्रशासनेन काबुलिकचणकं समेत्य आढकी-चणकद्विदलयोः भण्डारागारे सीमा निर्धारिता कृता । अयं पदक्षेपः भण्डार-सम्बद्ध-भ्रष्टाचारं कुर्वित्तां च रोद्धुं उत्थापितः । अनेन सहैव, अनेन पदक्षेपेण उपभोक्तृभ्यः सुलभतया द्विदलानि उपलब्धानि कारयिष्यन्ते । उपभोक्तृ-विषयक-खाद्य-वितरण-मन्त्रालयेन अस्मिन् सन्दर्भे एकः आदेशः प्रख्यापितः। इयं सीमा सितम्बरमासस्य त्रिंशदिनांकं यावत् निर्धारयिष्यते।

टेनिस

फ्रान्स् क्रीडायां ह्यः सायं इटली-देशस्य गाइबा-नगरे डब्ल्यू.ए. वेनेजिओपन-फ्रान्स्-स्पर्धाश्रृंखलायाः महिला-एकल-प्रागुपान्त्यचक्रे भारतस्य अंकिता-रैना प्रतिस्पर्धायाः बहिर्गता। स्विजरलैण्ड-देशस्य सुसान बंदेची इत्यनेन सह तस्याः स्पर्धा आसीत्।

॥इति वार्ताः॥